



**QORTI CIVILI  
PRIM' AWLA**

**ONOR. IMHALLEF  
ABIGAIL LOFARO**

Seduta ta' l-14 ta' Lulju, 2011

Rikors Numru. 1067/2010

Wara l-mandat ta' Sekwestru Nru 1428/2010  
fl-ismijiet :  
Valerio Schembri I.D. 63969 (M)  
Vs  
Alfred Grech I.D. 133346 (M)

Il-Qorti:

Rat ir-rikors ta' tas-sekwestrat Alfred Grech illi permezz tieghu talab lil din il-Qorti sabiex izomm l-ezekuzzjoni tal-Mandat ta' Sekwestru 1428/2010 u dan taht kull provvediment li jidhrilha xieraq.

Rat ir-risposta tal-Perit Valerio Schembri fejn talab illi t-talba tas-sekwestrat kif dedotta fir-rikors promotur tigi michuda bl-ispejjez.

Rat illi ir-rikors odjern gie intavolat wara illi ir-rikorrenti odjern giet notifikat b'mandat ta' sekwestru ezekuttiv

mahrug wara rikors ta' Valerio Schembri illi talab bhala sorte disa mija erbgħa u hamsin ewro tnejn u disghin centezmu (€954.92) u bhala imghax is-somma ta' is-somma ta' sebgħa u sebgħin ewro u sebgħa u tmenin centezmu (€77.87), imghax komputat mis-6 ta' Ottubru 2009, id-data tal-hrug tad-dritt illi kellu jithallas lill-perit tekniku mill-Qorti ta' l-Appell sad-data meta gie ipprezentat il-Mandat u cioe' l-14 ta' Ottubru 2010.

Illi dan il-mandat ta' sekwestru eżekuttiv inhareg mill-Qorti fuq id-dritt illi kellu jithallas lill-perit tekniku, l-intimat odjern, mahrug mill-Qorti ta' l-Appell għar-rapport li sar waqt il-kawza bin-numru 8/2008 PS, liema kreditu gie res eżekuttiv bis-sahha ta' ittra mibghuta għall-finijiet ta' dak stipulat fl-Artikolu 256 (2) et seq tal-Kap. 12 tal-Ligijiet ta' Malta.

Illi l-Qorti rat id-dritt intaxxat tal-Perit Tekniku Valerio Schembri li jinsab esebit a fol. 37 tal-process u illi huwa mahrug mill-Qorti ta' l-Appell fis-6 ta' Ottubru 2009 fejn Alfred Grech bhala appellat gie mitlub ihallas id-dritt tal-perit tekniku għar-rapport li sar fl-appell numru 8/08 PS u d-dritt tal-perit gie intaxxat fl-ammont ta' disa mija erbgħa u hamsin ewro tnejn u disghin centezmu (€954.92).

Illi l-Qorti rat ukoll ittra ta' l-avukat difensur tar-rikorrenti odjern fejn talab lill-Perit Valerio Schembri sabiex ifittex jaqdi l-inkarigu mogħti lilu mill-Qorti ta' l-Appell sabiex jispezzjona il-bjut tal-fondi Madonnina Triq l-Imdina Haz-Zebbug u il-fond numru 8, Our Dream, Triq is-Swieqi, is-Siggiewi kemm jista jkun malajr sabiex ikunu jistghu isiru xogħolijiet ta' tiswija fuq ix-xogħol eżegwit ta' water proofing fuq l-imsemmija bjut.

Illi l-Qorti rat ukoll il-verbali tal-Qorti ta' l-Appell fis-sens illi l-kawza giet differita diversi drabi sabiex jithallas l-onorarju tal-perit tekniku u wara illi dan baqa ma sarx l-appell gie differit Sine Die.

Illi l-Qorti rat ukoll l-inkartament ta' l-Appell Nru 8/08 fl-ismijiet Alfred Grech et vs Stephen Camilleri MASC illi

Kopja Informali ta' Sentenza

jinsab allegat ma dawn l-atti u illi gie differit Sine Die fid-9 ta' April 2010.

Illi l-Qorti rat illi effettivament kien ir-rikorrenti odjern illi kellu jhallas id-drittijiet tal-perit tekniku, l-intimat Valerio Schembri u dan jirrizulta kemm mir-rikors esebit a fol. 18 tal-process illi jixhed illi kien l-istess rikorrenti illi talab lill-Qorti ghall-hatra ta' perit tekniku, kemm mit-taxxa esebita a fol. 38 tal-process illi tghid illi d-dritt tal-perit ghandu jithallas mill-appellat, kif ukoll mill-process allegat fejn jidher car illi l-appellati huma Alfred u Carmen Grech u dan jirrizulta minn fol. 4 tal-process allegat tal-kawza fl-ismijiet Alfred Grech et vs Stephen Camilleri MASC, liema kaz gie differit Sine Die fid-9 ta' April 2010 u sussegwentement gie desert fil-11 ta' Ottubru 2010.

Ghaldaqstant, u ghar-ragunijiet kollha fuq imsemmija, il-Qorti qeghda tidisponi minn dan ir-rikors billi tichad it-talba u tiddeklina milli izomm l-ezekuzzjoni tal-mandat ta' sekwestru 1428/2010; bl-ispejjez kontra ir-rikorrenti.

**< Sentenza Finali >**

-----TMIEM-----